



Xaqani Ayxan

BAĞIŞLAMA

**general-polkovnik
cənab Zakir Həsənova**

Keçirib qılınc altından
Yalincığı bağışlama!
Mərdləri salıb atından?
Alçaqlığı bağışlama!

Vur namərdi vermə aman
Vurub olsan da peşiman!..
Fürsət tapsa əfi ilan
Olur yağı, bağışlama!

Çərəyi dizi üstündə
Olan qalsın yaman gündə...
Düşməne dərs ver, yerin de
Yapalağı bağışlama!

Həsərdən gözləri dolan
Yurd- yuvası talan olan,
Şəhid qanı ilə yoğrulan
Bu torpağı bağışlama!

ULU OCAQ

Körpə-körpə közlərimin,
sovrulduğu ocaq, hey!
Qanlı-qanlı dizlərimin,
qurduğu ocaq, hey!
Odlu-odlu sözlərimin,
qovrulduğu ocaq, hey!
Altındaki izlərimin,
qarıdığı ocaq, hey!

Dərdə qatlana-qatlana,
bu ildən o ilə keçdik.
Səndən atlana-atlana,
dilim-dilim alov içdik.
Kösöv köksümə saplana,
nəyi əkdik, nəyi biçdik?
Yenə igidlər toplana,
yarıdığı ocaq, hey!

İstisinə yarımadiq,
tüstüsünə kor olanda,
Niyə, nədən aramadiq,
yerimizdə qor olanda?
Budaqların daramadiq,
ağacların dar olanda,
Tanrı qutsal soramadiq,
aradığı ocaq, heyyy!!!

Vətən

Deyirlər qartala oxşayır, amma...
Qurd yemiş yarpağa bənzəyir Vətən!
Naxçıvan aralı, Qarabağ darda,
İncimiş torpağa bənzəyir Vətən!

Çox sorğu-sualvar dilimiz üstə,
Kəsilir başımız dinimiz üstə,
Araz da "dağ olub" sinəmiz üstə,
Susamış dodağa bənzəyir Vətən!

El-eldən ayrılıb düşüb aralı,
Biri can üstədir, biri yaralı,
Yıxıb evimizi, yıxıb "haralı?",
Kərkükdə irəyə bənzəyir Vətən!

Zamanın üstündə çəkildin dara,
Başın hara düşdü, bədənin hara,
Bölünüb dörd yerə, oldun dörd para,
Qırılmış çarmıxa bənzəyir Vətən!

Göyçə

professor Eldar Qocayeva

Cilovlayıb qəzəbini, səbrini,
Göyçəlilər dağıldılar Göyçədən!
Tərk eləyib Ələsgərin qəbrini,
Göyçəlilər dağıldılar Göyçədən!

Göyçə gölü baxıb qara bağladı,
Köçənlərin arxasınca ağladı,
Yurd həsrəti ürəkləri dağıladı,
Göyçəlilər dağıldılar Göyçədən!

Ağrı dağı nələr gördü, yaşadı,
Köçən elin ağır yükün daşdı,
Sızıldayan ürəyimin başıdır,
Göyçəlilər dağıldılar Göyçədən!

Elsiz aşırıq, dur sazını çal indi,
Havalanıb tellərini yol indi,
Ha baxsan da geri dönmür yol indi,
Göyçəlilər dağıldılar Göyçədən!

Köçkünlərin gözlərindən qəm baxır,
Yağı düşmənin tariximə kəm baxır,
İrəvanım xalsız qalib darıxır,
Göyçəlilər dağıldılar Göyçədən!

Şuşa

Başının üstündə nəm çəkən bulud,
Suyunda gözümün suları, Şuşa!
Qəhr olsun zəmanə, qəhərinə ud,
Göynəyir qəlbimin qübarı, Şuşa!

Səndə əsrlərin yanğılı səsi,
Ovunmaz Seyidin, Xanın naləsi,
Böyük Üzeyirin ölməz həvəsi,
Qaldı Natavanın məzarı, Şuşa!

Lalələr göz açıb üzə güləndə,
Sənsiz yaz gələndə, bahar gələndə,
Düşmənin qəh-qəh çəkib bizə güləndə,
Gələrmə könlümün baharı, Şuşa?!

Çiçəklər çiçəyi- xarıbülbulü,
Qoydu qəm içində yarı bülbulü,
Hicran atəşində sarı bülbulün,
Düşməni kəsibdir yolları, Şuşa!

Sən könül mülkünün sultanı idin,
Qoca Qarabağın tərlandı idin,
Acı xəyanətin qurbanı idin,
Tarix unudarmı bunları, Şuşa?!

Xocalı qırğını

Bu sənənin qan yaddaşın,
Bu sənənin tarix daşın,
Harda qaldı qardaşın,
Kəsilən zaman başın?!..

Baxın, diqqətlə baxın
Soyqırım tarixinə!..
Bu hansı dinə yaxın
Sığar bu hansı dinə?!

Nə qocaya acıyıb
Nə uşağa baxdılar...
Dişlərini qıcağıb
Süngülərə taxdılar!

Gəlinləri qul kimi,
Əsir apardı düşmənin...
Qırılmış sazın simi
Mənəm eti çimçəşən!

... Xocalı eli vardı,
Bir zamanlar burada,
Torpağı qan suvardı,
Kimsə yetmədi dada!..

Olmadı

Sərraf Şiruyəyə

Üzü dönük dostlarla bir
Düşmənimiz mərd olmadı.
Allah bizə verdi səbir
Kasıbçılıq dərd olmadı...

Yolumdan yığanda daşı,
Çoxunun çatıldı qaşığı.
Allahın mənə nə işi,
Dua etdim vird olmadı...

Mənəm "Göyçə gülü" solan,
Xain qonşu - əfi ilan
Babalardan miras qalan,
Nəvələre yurd olmadı...

Tər içində odun yarıdım
Ustad, alovuz yanardım,
Nərd olanda zər axtardım,
Zər olanda nərd olmadım...

Götürmə məni

Beşikdən sallana-sallana,
baxıb ağına-bozuna,
bu Allah sevgisiylə,
qışda üşüyə-üşüyə,
yayda qızına-qızına,
bir ox kimi
çıxmaq istəyirəm zamandan,
heç əzəldən yox kimi,
çıxmaq istəyirəm oyundan...
İşiq sürəti ilə,
bu Yer in ətrafına,
fırlana bilsəm əgər,
üç saniyə içində bu nə işdir, İlahi,
burda milyon il keçər?!
Qısılib zamansızlığın,
bir yaşıl gecəsinə,
qulaq asa biləydim,
Peyğəmbərin səsinə!..
Təmizlə ruhumu, təmizlə sözümlə,
izlərin içində görünsün izim!
Babamın qırıqlı əlləri kimi,
Arazın lilli dilləri kimi,
Mənə dərd verilib özümədən böyük,
Bu dərd bu dünyanın gözündən böyük,
Torpaq, bu dərdlə götürmə məni,
bu DƏRD hər kəlməmdən, sözümdən böyük,
Torpaq bu dərdlə götürmə məni!..

Bayraq

Qaldırdığın bu bayrağın,
Vətən üçün öl altında!..
Külək sovrurdu qalmadı
Bircə közün kül altında?!..

Gül açdı güllər üstünə
Uzandı əllər üstünə.
Töküldü illər üstünə
Qaldın neçə il altında!

Dörd yol ayrıcında otur
Hər gedən bir yoldan batır.
Tanrının hikməti yatır
Düzəltmədi gil altında!..

Söz qanadlı kəhərim var
Açılası səhərim var,
Bircə damcı "zəhərim" var
Ölmək üçün dil altında!

Moskva gecələri

əməm Əlipənaha

Bura Moskvadır, hər üzü soyuq,
Donur kipriklərdə göz yaşları da!
Burda qəriblərin qəlbləri sınıq,
Yad olur ən yaxın yoldaşları da!

Burda məzarlar da qərirdir, qərib,
Don vurub şaxtadan göyün üzü də,
Bu qərib məzarlar doğma istəyir,
Gəlib nəfəsiylə onu isidə!..

Bura Moskvadır, burda ümidlər,
Boy atıb soyuqdan cücərə bilmir,
Gəlib qəribliyə düşən igidlər
Burda axıradək bacara bilmir!

Burda rast gələrsən hər addımbaşı,
Ümidin itirmiş qərib izinə,
Axar ürəyinə gözünün yaşı,
Gecələr xaç çəkər Ayın üzünə!..

Köçür

Adil Şirine

Qələmi dəryazdır, fikri yaşıl ot
Alıb qələm ilə özünü biçir.
Laçın dağlarında şirin yuxular
Əyilib bulağın gözündən içir!

Hərəyə bir qismət yazıb ilahi
Hər şeyi yerinə düzüb ilahi!..
Yaman səbirlisən, dözüb ilahi,
Bu qədər haqsızlıq ömürdən keçir!

Üreyin ağrıyır yurd itkisinə
Dağlar haray verər qurdun səsinə.
Qocalan zamanda düşən nəşinə
Qartallar ən uca zirvəni seçir!

Get-gedə soyuyur yaman havalar,
Gözləyər sahibin qərib yuvalar.
Laçın dağlarından keçən durnalar
Bir şair könlüdə sizinlə köçür!

Yataqxanada

Oyandım bu ömrün "çığırtısına"
Bu nə "səs-səmir"dir yataqxanada.
Bu uçub divarlar, bu lal divarlar
Ömrümü gəmidir yataqxanada...

Bir ev arzu kimi çəkildi göyə,
Yedilər haqqımı, yedilər niyə?!..
Gözlərim yol çəkər ümitsizliyə,
Üreyim əsirdir yataqxanada...

Acı bağırsağ tək uzanır ömür
Batan bir arzunu çıxan ha görmür!
Siqaret kötüyün sümürhasümür
Əllərim kömürdür yataqxanada...

Uçub dəhlizində yox olur ətir,
Havası kiflənilib gözümü didir,
İlahi, bu ömrü kirayə götür,
Bu da bir ömürdür yataqxanada...

Qoruyum vətən

De, hansı yarana məlhəm bağlayım,
De, hansı yarana sarıyım, Vətən?!
Qürurum yol vermir, sıxım, ağlayım,
De, necə işinə yarayım, Vətən?!

Axan sularında yuyum başımı,
Qoyum dizlərinə, qoyum başımı,
Dönsəm küləklərə, çatma qaşını,
Ağaran saçını darayım, Vətən!

Müqəddəs nemətdir torpağın, suyun
Məni öz yurdumda torpağa qoyun.
Günahım var işə yağışlar yusun,
Soyuq daşın kimi quruyum, Vətən!

Sən ülvə diləksən, diləyim içrə
Havamsan, suyumsan çörəyim içrə,
Çəkim xəritəni ürəyim içrə
Səni ürəyimdə qoruyum, Vətən!

ŞUŞANIN İŞĞAL GÜNÜNƏ

Şuşanın işğal günündə
İnlədi Şuşa, ağladım.
Albertin tankı önündə
Yazılan daşa ağladım.

Şəhidlərin baş daşına
Qara yazıldı yaşına...
Qardaş darda qardaşına
Düşmədi başa ağladım...

Əsir düşdü xarıbülbul
Uçub getdi yarı- bülbul
Açılırmı Şuşada gül
Bu əcəb işə ağladım?!..

Qacara boyun əyməyən
Zirvəsi buluda dəyən...
Ağ atlımız- başsız yüyən
Kəsilən başa ağladım...

